

महाराष्ट्र राज्य अनुसूचित जाती जमाती  
आयोगाचे अध्यक्ष व सदस्य यांना सोयीसुविधा  
उपलब्ध करणेबाबत.

**महाराष्ट्र शासन**  
**सामाजिक न्याय व विशेष सहाय्य विभाग**  
**शासन निर्णय क्रमांक: सीबीसी-१०/२०१८/प्र.क्र.१८/मावक**  
मंत्रालय विस्तार भवन, मुंबई- ४०० ०३२.  
दिनांक: ०६ सप्टेंबर, २०१८

**वाचा:-** १) शासन निर्णय, सामाजिक न्याय, सांस्कृतिक कार्य व विशेष सहाय्य विभाग, क्रमांक- रामाआ २००३/  
प्रक्र-१७५/ मावक, दि.१ मार्च, २००५.

**प्रस्तावना:-**

अनुसूचित जाती व जमातींकरिता विविध विभागांमार्फत राबविण्यात येणाऱ्या योजनांसंबंधी सर्व संबंधित विभागांशी समन्वय साधून सामाजिक न्यायाचे तत्व प्रभावीपणे राबविण्यासाठी, अनुसूचित जाती जमातीच्या समाजाच्या मागण्यांच्या अनुषंगाने या समाजाचा सध्याच्या सामाजिक, आर्थिक, शैक्षणिक, सांस्कृतिक व राजकीय सद्यस्थितीचा अभ्यास करण्याच्या अनुषंगाने व शासनास उपाययोजना सुचविण्यासाठी संदर्भाधीन दि. १ मार्च, २००५ च्या शासन निर्णयान्वये “महाराष्ट्र राज्य अनुसूचित जाती जमाती आयोग” गठीत करण्यात आला आहे. सदर शासन निर्णयान्वये आयोगाच्या अध्यक्ष व सदस्यांचे मानधन, भत्ते आणि इतर सोयीसुविधा निर्धारित करण्यात आलेल्या आहेत. तसेच सदर आयोगाच्या अध्यक्ष व सदस्यांना विमान प्रवास/रेल्वे (प्रथम वर्ग वातानुकूलित सुविधा) देय असल्याबाबत, भाडेतत्वावरील वाहनासाठी निर्धारित रकमेत वाढ, तसेच आयोगाच्या अशासकीय सदस्यांच्या मानधनामध्ये वाढ करण्याची बाब शासनाच्या विचाराधीन होती.

**शासन निर्णय:-**

१) संदर्भीय शासन निर्णयातील परिशिष्ट-अ मध्ये सदर आयोगाच्या अध्यक्ष, सदस्य यांची कर्तव्य संक्षेपाने नमूद केली आहेत. सदर कर्तव्य पार पडण्यासाठी शासनाच्या पूर्व परवानगीने सामाजिकदृष्ट्या संवेदनशील प्रकरणे हाताळण्याकरिता आयोगाचे अध्यक्ष व सदस्यांना विमान प्रवास/रेल्वे (प्रथम वर्ग वातानुकूलित सुविधा) देय असल्याबाबत याद्वारे मान्यता देण्यात येत आहे.

२) संदर्भीय शासन निर्णयान्वये अध्यक्ष आणि सदस्य यांची निर्धारित कर्तव्य महत्वपूर्ण असल्याने त्यांना वाहन विषयक सुविधा पुरविणे आवश्यक आहे. यास्तव सदर आयोगाचे अध्यक्ष व सदस्य यांना प्रत्येकी प्रतिमाह रु.४५,०००/- व सदस्य सचिव यांना प्रतिमाह रु.३५,०००/-अशी ठोक रक्कम वाहन सुविधेकरिता देणेबाबत याद्वारे मान्यता देण्यात येत आहे.

३) संदर्भीय शासन निर्णयान्वये सदस्यांना सोपविण्यात आलेले स्वतंत्र कामकाज विचारात घेऊन आयोगाचे सदस्यांना सद्यस्थितीत मिळणाऱ्या प्रतिमाह रु.१०,०००/- मानधनामध्ये वाढ करून ती प्रतिमाह रु.५०,०००/- करण्यास याद्वारे मान्यता देण्यात येत आहे.

याशिवाय महाराष्ट्र राज्य अनुसूचित जाती जमाती आयोगाच्या अध्यक्ष व सदस्यांना संदर्भीय शासन निर्णयान्वये अनुज्ञेय असलेल्या सोयीसुविधा उपलब्ध राहतील.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१८०९०६१४४४४२०६२२ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( दि.रा.डिंगळे )

सह सचिव, महाराष्ट्र शासन

प्रत,

- १) मा. राज्यपाल यांचे सचिव
- २) मा. मुख्यमंत्री यांचे खाजगी सचिव
- ३) मा. मंत्री (सामाजिक न्याय) यांचे खाजगी सचिव
- ४) मा. राज्यमंत्री (सामाजिक न्याय) यांचे खाजगी सचिव
- ५) महालेखापाल, महाराष्ट्र १/२, लेखा व अनुज्ञेयता, महाराष्ट्र राज्य, मुंबई/नागपूर.
- ६) महालेखापाल, महाराष्ट्र १/२, लेखा परिक्षा, महाराष्ट्र राज्य, मुंबई/नागपूर.
- ७) सर्व विभागीय आयुक्त (महसूल)
- ८) वित्त विभाग, मंत्रालय, मुंबई
- ९) आयुक्त, समाजकल्याण, महाराष्ट्र राज्य, पुणे.
- १०) सर्व जिल्हाधिकारी
- ११) अधिदान व लेखा कार्यालय, मुंबई
- १२) निवासी लेखा परिक्षा अधिकारी, मुंबई.
- १३) संचालक, विमुक्त जाती, भटक्या जमाती व इतर मागासवर्ग कल्याण, महाराष्ट्र राज्य, पुणे.
- १४) सर्व विभागीय समाजकल्याण अधिकारी
- १५) सर्व समाजकल्याण अधिकारी, जिल्हापरिषद (गट-अ)
- १६) सदस्य सचिव, महाराष्ट्र राज्य अनुसूचित जाती जमाती आयोग, वरळी, मुंबई
- १७) सचिव, सामाजिक न्याय यांचे खाजगी सचिव
- १८) सर्व कार्यासन, सा.न्या. व वि.स. विभाग, मंत्रालय, मुंबई.
- १९) निवडनस्ती, का. मावक-५.